



## Għad baqaghlu x'jikteb


David Muscat

għad baqaghlu x'jikteb  
għax dejjem hemm x'tikteb  
bħal dik it-tifla li għarfet  
għall-ewwel darba  
li ż-żebgħa ċcappas  
u bekklet tpingija  
jew dak il-bniedem nofsu xadina  
li ntebaħ li n-nar isajjar  
u ġemmed froga  
jew Columbus, li xhin ra l-ewwel  
Indjana, ħaseb li ħabat  
ma' xtajta Asjatika u  
kien skopra l-Amerka

għad baqaghlu x'jikteb  
għax il-volja ma tmut qatt  
dejjem hemm xi tgħid, x'tirakkonta  
it-tinwiħ mhux mill-qalb – il-qalb newwieħa  
l-ghana mhux tal-ghasafar – l-ghasafar għannejja  
il-poeżija mhix tal-bniedem – il-bniedem poeżija

għad baqaghlu x'jikteb  
għax ir-ruħ bla nifs, infinita  
tasal fejn tasal, ma tasal imkien  
togħdos kemm togħdos, il-baħar bla qiegħ  
tiskopri x'tiskopri, fadal kemm-il stilla

għad baqaghlu x'jikteb  
x'jistħajjel, xi jgarrab, xi jterraq  
u dejjem jibqa' jibqa' jibqa'...



*For Quality Metal Works  
at Competitive Prices*



**JOE GAUCI**  
**METAL WORKS**

7 Marfa Road, Mellieħa  
Tel: 2152 0566 • Mob: 7904 6976